



(ஏழாவது பாராளுமன்றம் - முதலாவது கூட்டத்தொடர்)

இல. 227.]

பாராளுமன்றம்

ஒழுங்குப் பத்திரம்

2012 நவம்பர் 16, வெள்ளிக்கிழமை, மு. ப. 9.30 மணிக்கு

வாய்மூல விடைக்கான வினாக்கள்

1895/ '11

1.

கௌரவ புத்திக பதிரண,— கல்வி அமைச்சரைக் கேட்பதற்கு,— (1)

- (அ) (i) குருநாகல் மாவட்டத்தின் குளியாப்பிட்டிய கல்வி வலயத்திற்குரியதாயிருந்த யாய காமினீ கனிஷ்ட வித்தியாலயம் மூடப்பட்டு பல வருடங்கள் ஆகின்றனவென்பதையும்;
- (ii) இந்த வித்தியாலயத்திற்குச் சொந்தமாகவிருந்த சில கட்டிடங்கள் தற்போது அழிவுற்று வருகின்றனவென்பதையும்;
- (iii) இந்த வித்தியாலயத்திற்குச் சொந்தமாக சுமார் ஏழு ஏக்கர் நிலப்பரப்பு உள்ளதென்பதையும்

அவர் அறிவாரா?

- (ஆ) (i) யாய காமினீ கனிஷ்ட வித்தியாலயத்திற்குச் சொந்தமாகவுள்ள கட்டிடங்கள் மற்றும் நிலப்பரப்பு என்பவற்றை அழிவுற இடமளிப்பது பெரும் தவறாகும் என்பதையும்;
- (ii) மேற்படி வித்தியாலயத்திற்குச் சொந்தமான வளங்களைப் பயன்படுத்தி கைத்தொழிற்சாலையொன்றை ஆரம்பித்து பிரதேசவாழ் மக்களின் தொழில் பிரச்சினைக்கு தீர்வு வழங்க முடியுமென்பதையும்

அவர் ஏற்றுக்கொள்வாரா?

- (இ) (i) ஆமெனில், மேற்படி பாடசாலையின் வளங்களை மேலே முன்மொழியப்பட்டவாறு பயன்படுத்துவதற்கு திட்டமிடுவாரா என்பதையும்;
- (ii) இன்றேல், பயனுள்ள வேறு நடவடிக்கைக்காக பயன்படுத்துவதற்கு நடவடிக்கை எடுப்பாரா என்பதையும்;
- (iii) ஆமெனில், அந்த நடவடிக்கை யாதென்பதையும், அவர் இச்சபைக்கு அறிவிப்பாரா?

- (ஈ) இன்றேல், ஏன்?

1986/ '11

2.

கௌரவ தயாசிறி ஜயசேகர,— நிதி, திட்டமிடல் அமைச்சரைக் கேட்பதற்கு,— (3)

- (அ) (i) தற்போது அரசாங்கத்திற்குச் சொந்தமாகவுள்ள தனியார் கம்பனிகளின் எண்ணிக்கை எத்தனையென்பதையும்;
- (ii) இக்கம்பனிகளின் பெயர்களும் அவை உரியதாயுள்ள அமைச்சுக்களும் தனித்தனியாக யாவையென்பதையும்;
- (iii) ஒவ்வொரு கம்பனியினதும் பணிப்பாளர் சபை அங்கத்தவர்களின் பெயர்களும் முகவரிகளும் யாவையென்பதையும்;
- (iv) மேற்படி ஒவ்வொரு கம்பனியிலும் இலங்கை அரசாங்கத்திற்குச் சொந்தமாகவுள்ள பங்குகளின் சதவீதம் மற்றும் தனியார் துறையினால் முதலீடு செய்யப்பட்டுள்ள பங்குகளின் சதவீதம் தனித்தனியாக எவ்வளவு என்பதையும்;
- (v) தனியார் முதலீட்டாளர்களின் பெயர்களும் முகவரிகளும் ஒவ்வொரு கம்பனி வாரியாக யாவையென்பதையும்;
- (vi) மேற்படி ஒவ்வொரு கம்பனியும் 2009 மற்றும் 2010 ஆம் ஆண்டுகளில் பெற்றுள்ள தேறிய இலாபம் அல்லது நட்டம் தனித்தனியாக எவ்வளவு என்பதையும் அவர் குறிப்பிடுவாரா?

(ஆ) இன்றேல், ஏன்?

2207/ '11

3.

கௌரவ ரவி கருணாநாயக்க,— வெகுசன ஊடக, தகவல் அமைச்சரைக் கேட்பதற்கு,— (1)

- (அ) இலங்கை ரூபவாஹினி கூட்டுத்தாபனத்துடன் தொடர்புள்ள வகையில் கடந்த 5 ஆண்டுகளுக்கும்,
- (i) பயன்படுத்தப்பட்ட மொத்த மூலதனம் மற்றும் ஒதுக்குகள் யாவையென்பதையும்;
- (ii) மொத்த பணியாட்டொகுதியினரின் எண்ணிக்கை எவ்வளவு என்பதையும்;
- (iii) இலாபம் அல்லது நட்டம் எவ்வளவு என்பதையும்;
- (iv) ஒரு பணியாளருக்கான இலாபம் அல்லது நட்டம் எவ்வளவு என்பதையும்;
- (v) தீர்வைகளாக அல்லது அறவீடுகளாக அரசாங்கத்திற்கு செலுத்திய தொகை எவ்வளவு என்பதையும்

அவர் வருடாந்த அடிப்படையில் கூறுவாரா?

- (ஆ) அரசு நிறுவனங்களிடமிருந்து ரூபவாஹினி கூட்டுத்தாபனத்திற்கு கடந்த 2 வருடங்களாக செலுத்தப்பட வேண்டிய பணத்தொகையை அந் நிறுவனங்களின் பெயர்களுடனும் பணப்பெறுமதியுடனும் தனித்தனியாக குறிப்பிடுவாரா?

(இ) இன்றேல், ஏன்?

2327/ '12

4.

கௌரவ சஜித் பிரேமதாசு,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) 2000 ஆம் ஆண்டு தொடக்கம் 2011 ஆம் ஆண்டு வரையான காலத்தில் ரூபா. 900/- மற்றும் ரூபா. 1500/- என்றவாறு நிவாரண உதவிகளை பெற்ற சமுர்த்தி பயனாளிகளிலிடமிருந்து சமுர்த்தி வங்கிகள் ஊடாக வருடாந்தம் அறவிடப்பட்ட கட்டாய சேமிப்புத் தொகை;
- (ii) கட்டாய சேமிப்பு அறவிடப்பட்ட மேற்படி சமுர்த்தி பயனாளிகளில் தற்போது சமுர்த்தி கொடுப்பனவு இரத்துச் செய்யப்பட்டுள்ள எண்ணிக்கை;
- (iii) இவ்வாறு சமுர்த்தி இரத்தாக்கப்பட்ட சமுர்த்தி பயனாளிகளில் தற்போது கட்டாய சேமிப்பை மீளப்பெற்றுக்கொண்டவர்களின் எண்ணிக்கை;
- (iv) இவ்வாறு செலுத்தப்பட்ட மொத்தப் பணத் தொகை;
- (v) தற்போது சமுர்த்தி இழக்கச் செய்யப்பட்ட சமுர்த்தி பயனாளிகளில் கட்டாய சேமிப்பு மீளச் செலுத்தப்பட வேண்டியுள்ள குடும்பங்களின் எண்ணிக்கை;
- மாவட்ட மட்டத்தில் தனித்தனியாக எவ்வளவென்பதை அவர் இச்சபையில் அறிவிப்பாரா?
- (ஆ) (i) சமுர்த்தி நிகழ்ச்சித்திட்டத்திலிருந்து விலகிய சமுர்த்தி பயனாளிகளின் கட்டாய சேமிப்பை மீளச் செலுத்தி முடிப்பதற்கு எடுக்கும் காலம் எவ்வளவென்பதையும்;
- (ii) தற்சமயம் மரணமடைந்துள்ள சமுர்த்தி பயனாளிகளின் கட்டாய சேமிப்பை செலுத்துவதில் பின்பற்றப்படும் நடைமுறை யாதென்பதையும் அவர் குறிப்பிடுவாரா?
- (இ) இன்றேல், ஏன்?

2543/ '12

5.

கௌரவ அநுர திசாநாயக்க,— போக்குவரத்து அமைச்சரைக் கேட்பதற்கு,— (1)

- (அ) (i) ஓட்டத்தில் விடப்படுகின்ற புகையிரதங்களுடன் புகையிரத பெட்டிகளை இணைத்துக் கொண்டு செல்வதற்கு தனியார் நிறுவனங்களுக்கு அனுமதி வழங்கப்பட்டுள்ளதா என்பதையும்;
- (ii) ஆமெனில், அந்நிறுவனங்களின் பெயர்கள் யாவை என்பதையும்;
- (iii) அந்நிறுவனங்கள் தெரிவு செய்யப்பட்டதன் அடிப்படை யாது என்பதையும்;
- (iv) மேற்படி ஒவ்வொரு நிறுவனத்திற்கும் இணைத்துக் கொண்டு செல்வதற்கு அனுமதி வழங்கப்பட்டுள்ள புகையிரத பெட்டிகளின் எண்ணிக்கை தனித்தனியே எவ்வளவு என்பதையும்;
- அவர் குறிப்பிடுவாரா?

(4)

- (ஆ) (i) தனியார் நிறுவனங்களுக்கு உரித்தான புகையிரத பெட்டியொன்றில் கொழும்பிலிருந்து கண்டி வரை பயணிப்பதற்காக அறவிடப்படுகின்ற கட்டணம் ஒவ்வொரு நிறுவனத்திற்கும் அமைய தனித்தனியே எவ்வளவு என்பதையும்;
- (ii) அறவிடப்படுகின்ற மேற்படி பணத் தொகையில் புகையிரத திணைக்களத்திற்கு கிடைக்கின்ற பணத் தொகை எவ்வளவு என்பதையும்;
- (iii) தனியார் நிறுவனங்களினால் இணைத்து ஓட்டத்தில் விடப்படுகின்ற புகையிரத பெட்டிகள் மேற்படி நிறுவனங்களினாலேயே இறக்குமதி செய்யப்பட்டவையா என்பதையும்;
- (iv) இன்றேல், அவற்றின் முன்னைய உரிமை புகையிரத திணைக்களத்துக்கு சொந்தமானதாக இருந்தா என்பதையும்;
- (v) ஆமெனில், தனியார் நிறுவனங்களுக்கு அப்பெட்டிகளை ஒப்படைத்தலானது கேள்விப் பத்திரங்கள் கோரப்பட்டதன் பின்னர் மேற்கொள்ளப்பட்டதா என்பதையும்;
- (vi) ஆமெனில், அப்பெட்டிகள் வழங்கப்பட்ட விலைகள் யாவை என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2696/ '12

6.

கௌரவ அஜித் பி. பெரேரா,— கடற்றொழில், நீரக வளமூலங்கள் அமைச்சரைக் கேட்பதற்கு,—(1)

- (அ) (i) 2003ஆம் ஆண்டிலிருந்து இன்றுவரை வாத்துவ தல்பிடிய கரைவலைத் துறைமுகத்தில் பழுதடைந்த தெப்பமொன்று நிறுத்திவைக்கப் பட்டுள்ளதென்பதையும்;
- (ii) மேற்படி தெப்பத்தின் காரணமாக தல்பிடிய கரைவலைத் துறைமுக மீன்பிடி நடவடிக்கைகளுக்கு இடையூறுகள் ஏற்படுகின்றதென்பதையும் அவர் அறிவாரா?
- (ஆ) மேற்படி தெப்பத்தின் உரிமையாளர் யார் என்பதை அவர் குறிப்பிடுவாரா?
- (இ) மேற்படி தெப்பத்தை தல்பிடிய கரைவலைத் துறைமுகத்திலிருந்து அப்புறப்படுத்தி அத்துறைமுகத்தின் மீன்பிடி நடவடிக்கைகளைச் சீராகக் கொண்டுவருவதற்கு மேற்கொள்ளப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

2949/ '12

7.

கௌரவ அ. விநாயகமூர்த்தி,— சுகாதார அமைச்சரைக் கேட்பதற்கு,—(1)

- (அ) (i) வடமாகாணத்தில் வைத்தியசாலைகளில் மனநலம் பாதிக்கப்பட்டமையால் சிகிச்சை பெறும் நபர்களின் எண்ணிக்கை யாதென்பதையும்;
- (ii) சொல்லப்பட்ட மனநலம் பாதிக்கப்பட்டோரை வலது குறைந்தோராக கருத முடியுமா என்பதையும் அவர் அறிவாரா?
- (ஆ) மேற்கூறப்பட்ட மனநலம் பாதிக்கப்பட்ட நபர்களுக்கு புனர்வாழ்வளிப்பதற்கு ஏதாவது நிகழ்ச்சித் திட்டம் வடமாகாணத்தில் உள்ளதா என்பதனை அவர் கூறுவாரா?
- (இ) இன்றேல், ஏன்?

2951/ '12

8.

கௌரவ அஜித் குமார்,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) சமுர்த்தி சமூக பாதுகாப்பு நிதியம் ஆரம்பிக்கப்பட்ட திகதி யாதென்பதையும்;
 (ii) ஆரம்பிக்கப்பட்ட திகதி தொடக்கம் இற்றைவரை மேற்படி நிதியத்தின் அங்கத்தவர் எண்ணிக்கை, அதற்குக் கிடைத்த பணத்தொகை, சமுர்த்தி நிவாரண உதவிகள் வழங்கப்பட்ட காலாண்டுகளின் அடிப்படையில் தனித்தனியே யாதென்பதையும்;
 (iii) 2012 ஜூன் 30ஆம் திகதியில் மேற்படி நிதியத்தின் மீதி எவ்வளவென்பதையும் அவர் குறிப்பிடுவாரா?

(ஆ) மேற்படி நிதியத்தின்,

- (i) நிதியை பயன்படுத்தக்கூடிய கருமங்கள் யாவை என்பதையும்;
 (ii) ஆரம்பத்திலிருந்து இற்றை வரை நிதி பயன்படுத்தப்பட்டுள்ள கருமங்கள் யாவை என்பதையும்;
 (iii) சட்ட நிலைமையை விபரிக்கின்ற சட்டங்கள் மற்றும் ஒழுங்குவிதிகள் யாவை என்பதையும்
 (iv) அங்கத்தவர் ஒருவரின் சமூகப் பாதுகாப்பு உரித்துடைமை தொடர்பிலான கோரிக்கைக்கு ஏற்ப கொடுப்பனவை செலுத்துவதற்கு எவ்வளவு காலம் செல்லும் என்பதையும்;
 (v) அங்கத்தவர் ஒருவருக்கு உரித்துடைய கொடுப்பனவை செலுத்தும் போது குறிப்பிட்ட காலத்தைத் தாண்டுவதாயிருப்பின் அதற்கான காரணங்கள் யாவை என்பதையும்

அவர் இச்சபைக்கு அறிவிப்பாரா?

- (இ) (i) சமுர்த்தி சமூகப் பாதுகாப்பு நிதியத்தைப் பயன்படுத்தி வேறு முதலீடுகள் செய்யப்பட்டுள்ளதா என்பதையும்;
 (ii) ஆமெனில், ஆரம்பம் தொடக்கம் இற்றை வரை மேற்கொள்ளப்பட்ட முதலீடுகளிலிருந்து ஈட்டப்பட்டுள்ள இலாபம் எவ்வளவென்பதையும்;
 (iii) மேற்படி இலாபம் பகிர்ந்தளிக்கப்படும் தரப்பினர்கள் யாவர் என்பதையும்;
 (iv) மேற்படி ஒவ்வொரு தரப்பினருக்கும் பகிர்ந்தளிக்கப்படும் பணத் தொகை தனித்தனியே எவ்வளவென்பதையும் அவர் குறிப்பிடுவாரா?

(ஈ) இன்றேல், ஏன்?

2993/ '12

9.

கௌரவ (திருமதி) ரோஸி சேனாநாயக்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) பொலிஸ் திணைக்களத்திற்குத் தேவையான கான்ஸ்டபிள் சாரதிகளின் எண்ணிக்கை எவ்வளவு என்பதையும்;
 (ii) மேற்படி எண்ணிக்கையில் தற்போது கடமையாற்றும் எண்ணிக்கை எவ்வளவென்பதையும்;
 (iii) பொலிஸ் திணைக்களத்தில் நிலவும் பொலிஸ் கான்ஸ்டபிள் சாரதி வெற்றிடங்களின் எண்ணிக்கை எவ்வளவு என்பதையும் அவர் குறிப்பிடுவாரா?

- (ஆ) (i) பொலிஸ் கான்ஸ்டபிள் சாரதி வெற்றிடங்கள் காணப்படுவதால் பொலிஸ் நிலையங்களில் பெருமளவிலான பிரச்சினைகள் தோன்றியிருப்பதை அவர் அறிவாரா என்பதையும்;
- (ii) தற்போது மேற்படி வெற்றிடங்களை நிரப்புவதற்கு எடுக்கப்பட்டுள்ள நடவடிக்கைகள் யாவை என்பதையும்;
- (iii) பொலிஸ் கான்ஸ்டபிள் சாரதிகளை சேர்த்துக்கொள்வதற்கான வயதெல்லை யாதென்பதையும்;
- (iv) மேற்படி ஆர்சேர்ப்பிற்குரிய ஆகக்குறைந்த தகைமை யாதென்பதையும் அவர் இச்சபைக்கு அறிவிப்பாரா?
- (இ) (i) பொலிஸ் திணைக்களத்தில் கான்ஸ்டபிள் சாரதி வெற்றிடங்களுக்கு மேலதிகமாக வேறு பதவிகளில் வெற்றிடங்கள் நிலவுகின்றதா என்பதையும்;
- (ii) ஆமெனில், மேற்படி வெற்றிடங்கள் யாவை என்பதையும்;
- (iii) மேற்படி ஒவ்வொரு வெற்றிடத்தினதும் எண்ணிக்கை தனித்தனியே எவ்வளவென்பதையும் அவர் குறிப்பிடுவாரா?
- (ஈ) இன்றேல், ஏன்?

1897/ '11

10.

கௌரவ புத்திக பதிரண,—துறைமுகங்கள், நெடுஞ்சாலைகள் அமைச்சரைக் கேட்பதற்கு,—(1)

- (அ) (i) காலி மாவட்டத்தின் நாகொட பிரதேச செயலக ஆளுகைப் பிரதேசத்தில் உடவெலிபிட்டிதலாவ சந்தி தொடக்கம் ஹொரன்கல்ல வரையிலான வீதியில் இடப்பட்ட கொன்கிரீட் தற்போது உடைந்து வீதியில் குழிகள் ஏற்பட்டுள்ளன என்பதையும்;
- (ii) இந்த வீதியில் கொன்கிரீட் இடப்படுதல் உரிய தரத்தில் மேற்கொள்ளப் படவில்லையென்பதையும் அவர் அறிவாரா?
- (ஆ) (i) கொன்கிரீட் இடப்பட்ட மேற்படி வீதியின் நீளம் மற்றும் அகலம் எவ்வளவென்பதையும்;
- (ii) கொன்கிரீட் இடுவதற்காக செலவிடப்பட்ட மொத்தப் பணத் தொகை எவ்வளவென்பதையும்;
- (iii) இதற்காக நிதி வழங்கிய நிறுவனம் அல்லது நிறுவனங்களின் பெயர்கள் யாதென்பதையும் அவர் குறிப்பிடுவாரா?
- (இ) (i) மேற்படி வீதியில் கொன்கிரீட் இடுவதை மேற்கொண்ட ஒப்பந்தகாரரின் பெயர் யாதென்பதையும்;
- (ii) ஒப்பந்தகாரருக்கு பணம் செலுத்துவதற்கு முன்னர் தொழில்நுட்ப அலுவலரின் அறிக்கை பெறப்பட்டுள்ளதா என்பதையும்;
- (iii) மேற்படி வீதியில் கொன்கிரீட் இடப்பட்டமை தொடர்பாக முறைசார்ந்ததொரு விசாரணை நடத்தப்படுமா என்பதையும்;
- (iv) ஒப்பந்தகாரரின் மூலமாக அல்லது வேறு ஏற்பாட்டின் மூலமாக மேற்படி வீதியை மீண்டும் மறுசீரமைப்பதற்கு நடவடிக்கை எடுப்பாரா என்பதையும்;
- (v) ஆமெனில் இதற்காக எடுக்கப்படும் காலம் எவ்வளவென்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

2160/ '11

11.

கௌரவ தயாசிறி ஜயசேகர,— கமநல சேவைகள், வனசீவராசிகள் அமைச்சரைக் கேட்பதற்கு,— (1)

- (அ) (i) வனசீவராசிகள் பாதுகப்புத் திணைக்களத்தில் பணிபுரியும் விலங்கு வைத்தியர்களின் எண்ணிக்கை யாதென்பதையும்;
 - (ii) இவர்கள் பணிபுரியும் இடங்கள் யாவை என்பதையும்;
 - (iii) இவர்களில் வன வலயங்களுக்கு இணைக்கப்பட்டுள்ள விலங்கு வைத்தியர்களின் எண்ணிக்கை யாதென்பதையும்;
 - (iv) இவர்களுக்கு வழங்கப்பட்டுள்ள வசதிகள் யாவையென்பதையும்;
 - (v) வன சீவராசிகள் வலயங்களில் பற்றாக்குறையாக அல்லது மிகையாக உள்ள விலங்கு வைத்தியர்களின் எண்ணிக்கை யாதென்பதையும்;
 - (vi) விலங்கு வைத்தியர்களுக்கான வெற்றிடங்கள் இருப்பின் இவ்வெற்றிடங்கள் நிரப்பப்படும் திகதி யாதென்பதையும்
- அவர் குறிப்பிடுவாரா?

(ஆ) இன்றேல், ஏன்?

2208/ '11

12.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (1)

- (அ) அபிவிருத்தி லொத்தர் சபை தொடர்பில் கடந்த ஐந்து ஆண்டுகளில்,
 - (i) பயன்படுத்தப்பட்ட மொத்த மூலதனம் மற்றும் ஒதுக்குகள் என்பன யாவையென்பதையும்;
 - (ii) இலாபம் அல்லது நட்டம் எவ்வளவு என்பதையும்;
 - (iii) மொத்த பணியாட்டொகுதியினர் எண்ணிக்கை, ஒரு பணியாளருக்கான செலவு அல்லது இலாபம் போன்றன யாதென்பதையும்;
 - (iv) கழிப்பனவுகள் அல்லது அரசாங்கத்திற்கு செலுத்திய அறவீடுகள் யாதென்பதையும்
- வருடாந்த அடிப்படையில் கூறுவாரா?

- (ஆ) (i) அபிவிருத்தி லொத்தர் சபையின் ஏதாவது பணம் கடந்த 5 ஆண்டு காலங்களில் பதிவழிக்கப்பட்டுள்ளதா என்பதையும்;
 - (ii) அவ்வாறாயின், பதிவழிக்கப்பட்ட தொகை யாதென்பதையும்;
 - (iii) என்ன காரணத்திற்காக அவ்வாறு செய்யப்பட்டது என்பதையும்;
 - (iv) அவ்வாறு எப்போது நடைபெற்றது என்பதையும்
- அவர் கூறுவாரா?

- (இ) (i) அபிவிருத்தி லொத்தர் சபை, கடந்த 5 ஆண்டு காலப்பகுதியிலே அது பணம் பயன்படுத்திய விதத்தை விட சிறந்த முறையில் வினைத்திறனாக பயன்படுத்தியிருக்க முடியுமா என்பதையும்;
 - (ii) அவ்வாறாயின், அது எவ்வாறு செய்யப்படுகின்றது என்பதையும்;
 - (iii) இன்றேல், ஏன் அவ்வாறு செய்யப்படவில்லை என்பதையும்
- அவர் சபைக்குத் தெரிவிப்பாரா?

(ஈ) இன்றேல், ஏன்?

2328/ '12

13.

கௌரவ சஜித் பிரேமதாச,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) பொலிஸ் உத்தியோகத்தர்களுடன் சமமான கடமையில் ஈடுபடும் பொலிஸ் பாதுகாப்பு உதவியாளர்கள், இலங்கை பொலிஸ் திணைக்களத்தில் இணைக்கப்பட்டு சேவையில் நிரந்தரமாக்கப்பட்டு ஓய்வூதிய சம்பள முறைக்கு பங்களிப்புச் செய்யப்பட்டுள்ளதென்பதை அவர் அறிவாரா?
- (ஆ) (i) பொலிஸ் பாதுகாப்பு உதவியாளர்களின் சேவை நிரந்தரமாக்கலானது பொலிஸ் திணைக்களத்தின் ஆட்சேர்ப்பு நடைமுறையின் கீழ் இடம்பெற்றதா என்பதையும்;
- (ii) இவர்களுக்கு பொருத்தமான சீருடையையும் கடமையில் ஈடுபடும் போது தகவல் குறிப்பு புத்தகத்தில் கடமைக்கு சமூகமளிப்பதை பதிவதற்கான அனுமதியையும் பெற்றுக்கொடுப்பதற்கு நடவடிக்கை எடுப்பாரா என்பதையும்;
- (iii) பொலிஸ் உத்தியோகத்தர்களுக்கு உரித்தான சம்பள உயர்வு, வலய கொடுப்பனவு, பிரயாணச் செலவு, கஷ்டப் பிரதேச கொடுப்பனவு, இதர கொடுப்பனவுகள் என்பன சேவை நிரந்தரமாக்கப்பட்ட திகதி தொடக்கம் பொலிஸ் பாதுகாப்பு உதவியாளர்களுக்கும் செலுத்தப்பட்டுள்ளதா என்பதையும்;
- (iv) இவ்வாறு செலுத்தப்படாவிடின் மேற்படி சலுகைகளை இவர்களுக்கு பெற்றுக்கொடுப்பதற்கு தேவையான நடவடிக்கைகளை எடுப்பாரா என்பதையும்
- அவர் குறிப்பிடுவாரா?

(இ) இன்றேல், ஏன்?

2545/ '12

14.

கௌரவ அநுர திசாநாயக்க,— தனியார் போக்குவரத்துச் சேவைகள் அமைச்சரைக் கேட்பதற்கு,— (1)

- (அ) (i) தெற்கு கடுகதி நெடுஞ்சாலையில் காலியிருந்து கொழும்பு வரையான பகுதியில் பயணிகளை ஏற்றிச் செல்வதற்காக உரிமப்பத்திரம் வழங்கப்பட்டுள்ள தனியார் பேருந்து வண்டிகளின் எண்ணிக்கை எவ்வளவு என்பதையும்;
- (ii) மேற்படி உரிமப்பத்திரங்கள் எந்த அடிப்படையில் வழங்கப்பட்டுள்ளன என்பதையும்;
- (iii) உரிமப்பத்திரமொன்றைப் பெற்றுக் கொள்வதற்காக வருடாந்தம் செலுத்த வேண்டிய பணத் தொகை எவ்வளவு என்பதையும்;
- (iv) மேற்படி பேருந்து வண்டிகளின் ஓட்டத்திற்காக தயாரிக்கப்பட்டுள்ள ஓட்ட நேர அட்டவணை யாது என்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

15.

கௌரவ அஜித் பி. பெரேரா,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (1)

- (அ) (i) 'மெனிங் டவுன்' வீடமைப்புத் திட்டத்தில் சில குடியிருப்பாளர்கள் பதிவு செய்யப்பட்ட கூட்டாட்சி வரைபடத்திற்கு முரணாக அத்துமீறிய நிர்மாணிப்புக்களை மேற்கொண்டுள்ளனரென்பதையும்;
- (ii) மேற்படி வீடமைப்புத் திட்டத்தின் முகாமைத்துவப் பிரிவு மேற்படி அத்துமீறிய நிர்மாணிப்புகளை அறிவிப்பதிலிருந்தும் அல்லது அப்புறப்படுத்துவதிலிருந்தும் திட்டமிட்டு தவிர்ந்து நடக்கின்றதென்பதையும்;
- (iii) கூட்டாட்சி முகாமைத்துவ அதிகாரசபை தமது அதிகாரத்திற்கு ஏற்ப அத்துமீறிய நிர்மாணிப்புகளை அப்புறப்படுத்துவதற்காக விசாரணைகளை மேற்கொள்வதில்லை என்பதையும்

அவர் அறிவாரா?

- (ஆ) (i) 'மெனிங் டவுன்' வீடமைப்புத் திட்டத்தில் தற்போது காணப்படும் அத்துமீறிய நிர்மாணிப்புகளை உடனடியாக நீக்குமாறு கூட்டாட்சி முகாமைத்துவ அதிகாரசபைக்கு ஆலோசனை வழங்குவதற்கும்;
- (ii) மேற்படி அதிகாரசபையின் அன்றாட பரிசோதனையின் மூலம் மேற்படி கட்டிடத்தொகுதியின் கூட்டாட்சி ஆதனங்கள், பொது உபகரணங்கள், பொதுச் சொத்துக்களின் பராமரிப்பை சீராக பேணுவதை உறுதி செய்வதற்குத் தேவையான கட்டளைகளைப் பிறப்பிப்பதற்கும்;
- (iii) இருப்பிடக்கூறுகள் சொத்தாண்மைச் சட்டத்தின் ஏற்பாடுகளுக்கு இயைபானதாகவும் உட்பட்டதாகவும் செயற்பட வேண்டுமென அனைத்து முகாமைத்துவ பிரிவுகளுக்கும் பொது அறிவுரைகளை வெளியிடுவதற்கும்

நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

கௌரவ விக்டர் அந்தனீ,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமா:-

“வைட் றோஸ் மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

ஒதுக்கீட்டுச் சட்டமூலம் (2013) — (ஒதுக்கப்பட்ட ஆறாம் நாள்) — விவாதம் ஒத்திவைக்கப்பட்ட விடயம் (2012, நவம்பர் 08) [1].

* 2.

திவிநெரும சட்டமூலம் — விவாதம் ஒத்திவைக்கப்பட்ட விடயம் (2012, நவம்பர் 06) [1].

* 3.

பிரதம அமைச்சரும் பௌத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15ஆம் திகதியிலிருந்து நியமிக்கப்பட்ட இன்றைய கணக்காய்வாளர் தலைமையதிபதியான திரு.எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153(2) உறுப்புரையின் பிரகாரம் பின்வருமாறானதாக அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு.எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15ஆம் திகதியிலிருந்து SL-04-2006 சம்பள அளவுத்திட்டத்தின் 02ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 4.

குற்றவியல் நடவடிக்கைமுறை சட்டக்கோவை (விசேட ஏற்பாடுகள்) சட்டமூலம் — இரண்டாம் மதிப்பீடு

* 5.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 6.

வெளிநாட்டிலுங்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 7.

சுகாதார அமைச்சர்,— ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும்-2009,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2011.10.19ஆம் திகதி சமர்ப்பிக்கப்பட்ட, 2009.12.31 ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதாரம் பற்றிய ஆலோசனைக் குழுவினால் 2011.11.03 ஆந் திகதி பரிசீலிக்கப்பட்டது)

* 8.

சுகாதார அமைச்சர்,— சீதுவை, விஜயகுமாரதுங்க ஞாபகார்த்த வைத்தியசாலையின் வருடாந்த அறிக்கையும் கணக்குகளும்-2008,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2011.02.24ஆம் திகதி சமர்ப்பிக்கப்பட்ட, 2008.12.31 ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான விஜயகுமாரதுங்க ஞாபகார்த்த வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதாரம் பற்றிய ஆலோசனைக் குழுவினால் 2011.04.05 ஆந் திகதி பரிசீலிக்கப்பட்டது)

* 9.

சுகாதார அமைச்சர்,— விஜயகுமாரதுங்க ஞாபகார்த்த வைத்தியசாலையின் வருடாந்த அறிக்கையும் கணக்குகளும்-2009,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2011.11.11 ஆம் திகதி சமர்ப்பிக்கப்பட்ட, 2009.12.31ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான விஜயகுமாரதுங்க ஞாபகார்த்த வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதாரம் பற்றிய ஆலோசனைக் குழுவினால் 2012.06.19 ஆந் திகதி பரிசீலிக்கப்பட்டது)

* 10.

சுகாதார அமைச்சர்,— அரசு மருந்தாக்கற் பொருட்கள் உற்பத்திக் கூட்டுத் தாபனத்தின் வருடாந்த அறிக்கையும் கணக்குகளும்-2009,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2011.10.19ஆம் திகதி சமர்ப்பிக்கப்பட்ட 2009.12.31 ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான அரசு மருந்தாக்கற் பொருட்கள் உற்பத்திக் கூட்டுத்தாபனத்தின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதாரம் பற்றிய ஆலோசனைக் குழுவினால் 2011.11.03 ஆந் திகதி பரிசீலிக்கப்பட்டது)

* 11.

சுகாதார அமைச்சர்,— அரசு மருந்தாக்கற் பொருட்கள் உற்பத்திக் கூட்டுத்தாபனத்தின் வருடாந்த அறிக்கையும் கணக்குகளும்-2010,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2012.06.07 ஆம் திகதி சமர்ப்பிக்கப்பட்ட 2010.12.31ஆம் திகதி முடிவடையும் ஆண்டிற்காக தயாரிக்கப்பட்ட, கணக்காய்வாளர் நாயகத்தின் அவதானிப்புகளுடனான அரசு மருந்தாக்கற் பொருட்கள் உற்பத்திக் கூட்டுத்தாபனத்தின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதாரம் பற்றிய ஆலோசனைக் குழுவினால் 2012.06.19 ஆந் திகதி பரிசீலிக்கப்பட்டது)

* 12.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 13.

பிரதம அமைச்சரும் பெளத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்ட துமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 14.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011), — “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நிதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 15.

பிரதம அமைச்சரும் பெளத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

16.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

17.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

18.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

19.

கௌரவ ரீ. ரன்ஜித் த சொய்சா
 கௌரவ பழனி திகாம்பரம்
 கௌரவ டக்ளஸ் தேவானந்தா
 கௌரவ மொஹான் லால் கிரேரு
 கௌரவ வீ.எஸ். இராதாகிருஷ்ணன்
 கௌரவ எஸ். பீ. திசாநாயக்க
 கௌரவ ரெஜினோல்ட் குரே
 கௌரவ நந்திமித்ர ஏக்கநாயக்க
 கௌரவ வீரகுமார திசாநாயக்க
 கௌரவ கீதாஞ்ஜன குணவர்தன
 கௌரவ மஹிந்த அமரவீர
 கௌரவ முத்து சிவலிங்கம்
 கௌரவ லசந்த அளகியவண்ண
 கௌரவ சனத் ஜயசூரிய
 கௌரவ லக்ஷ்மன் வசந்த பெரேரா
 கௌரவ ஜகத் பாலசூரிய
 கௌரவ (அல்ஹாஜ்) ஏ.எச்.எம். அஸ்வர்
 கௌரவ டலஸ் அழகப்பெரும
 கௌரவ மஹிந்தானந்த அலுத்தமகே
 கௌரவ (திருமதி) பவித்திராதேவி வன்னிஆரச்சி
 கௌரவ துலீப் விஜேசேகர
 கௌரவ (திருமதி) ஸ்ரீயாணி விஜேவிக்கிரம
 கௌரவ (திருமதி) மாலனீ பொன்சேக்கா
 கௌரவ தயாசிறித திசேரா
 கௌரவ விநாயகமூர்த்தி முரளிதரன்
 கௌரவ எம்.எல்.ஏ.எம். ஹிஸ்புல்லாஹ்
 கௌரவ ஏ. எல். எம். அதாஉல்லா
 கௌரவ எம்.கே.ஏ.டீ.எஸ். குணவர்தன
 கௌரவ பந்துல குணவர்தன
 கௌரவ நிர்மல கொத்தலாவல
 கௌரவ விஜித பேருகொட
 கௌரவ ஜானக வக்கும்புர
 கௌரவ எச். ஆர். மித்ரபால
 கௌரவ லலித் திசாநாயக்க

கௌரவ விஜய தஹநாயக்க
கௌரவ சரண குணவர்தன
கௌரவ லக்ஷ்மன் செனெவிரத்ன
கௌரவ அசல ஜாகொடகே
கௌரவ சாலிந்த திசாநாயக்க
கௌரவ ரோஹித அபேகுணவர்தன
கௌரவ (செல்வி) கமலா ரணதுங்க
கௌரவ ஜயரத்ன ஹேரத்
கௌரவ ரோஹன திசாநாயக்க
கௌரவ லக்ஷ்மன் யாப்பா அபேவர்தன
கௌரவ ஏ. பி. ஜகத் புஷ்பகுமார
கௌரவ அருந்திக்க பர்னாந்து
கௌரவ சாந்த பண்டார
கௌரவ (டாக்டர்) ரமேஷ் பதிரண
கௌரவ விக்டர் அந்தனீ
கௌரவ சரத் குமார குணரத்ன
கௌரவ எஸ்.எம். சந்திரசேன
கௌரவ மனுஷ நாணாயக்கார
கௌரவ ஜனக பண்டார தென்னக்கோன்
கௌரவ மில்ரோய் பர்னாந்து
கௌரவ லொஹான் ரத்வத்தே
கௌரவ ஹுனைஸ் பாறுாக்
கௌரவ (திருமதி) உபேக்ஷா சுவர்ணமாலி
கௌரவ (திருமதி) சுமேதா ஜீ. ஜயசேன
கௌரவ பியங்கர ஜயரத்ன
கௌரவ ஹேமால் குணசேக்கர
கௌரவ தேனுக விதானகமகே
கௌரவ குமார வெல்கம
கௌரவ ஜானக பண்டார
கௌரவ விதுற விக்கிரமநாயக்க
கௌரவ ஏ. ஆர். எம் . அப்துல் காதர்
கௌரவ ருவன் ரணதுங்க
கௌரவ பீலிக்ஸ் பெரேரா
கௌரவ தாராநாத் பஸ்நாயக்க
கௌரவ (டாக்டர்) ரோஹன புஷ்ப குமார

கௌரவ பிரேமலால் ஜயசேகர
 கௌரவ சனீ ரோஹன கொடிதுவக்கு
 கௌரவ நெரன்ஜன் விக்ரமசிங்க
 கௌரவ சீ. பீ. ரத்நாயக்க
 கௌரவ துமிந்த திசாநாயக்க
 கௌரவ மஹிந்த யாப்பா அபேவர்தன
 கௌரவ காமினி விஜித் விஜிதமுணி த சொய்சா
 கௌரவ பி. தயாரத்ன
 கௌரவ திலங்க சுமதிபால
 கௌரவ காமினி லொகுகே
 கௌரவ ஏர்ல் குணசேக்கர
 கௌரவ சீ.ஏ. சூரியஆர்ச்சி
 கௌரவ உதித் லொக்குபண்டார
 கௌரவ வி.கே. இந்திக
 கௌரவ ரீ. பீ. ஏக்கநாயக்க
 கௌரவ பி. பியசேன
 கௌரவ குணரத்ன வீரகோன்
 கௌரவ ஏ.எம். சாமிக்க புத்ததாஸ
 கௌரவ சிறிபால கமலத்
 கௌரவ இந்திக பண்டாரநாயக்க
 கௌரவ திஸ்ஸ கரல்லியத்தே
 கௌரவ பிரபா கணேசன்
 கௌரவ சுசந்த புஞ்சிநிலமே
 கௌரவ (டாக்டர்) (திருமதி) சுதர்ஷினி பர்னாந்துபுள்ளே
 கௌரவ ஜீவன் குமாரணதுங்க
 கௌரவ ரஞ்சித் சியம்பலாபிடிய
 கௌரவ எஸ். பீ. நாவின்ன
 கௌரவ (கலாநிதி) சரத் வீரசேகர
 கௌரவ சஜின் த வாஸ் குணவர்தன
 கௌரவ ஜே. ஆர். பி. சூரியப்பெரும
 கௌரவ செஹான் சேமசிங்க
 கௌரவ கெஹெலிய ரம்புக்வேல்ல
 கௌரவ தினும் அமுணுகம
 கௌரவ எரிக் பிரசன்ன வீரவர்தன
 கௌரவ டபிள்யூ. பீ. ஏக்கநாயக்க

கௌரவ ரொசான் ரணசிங்க

கௌரவ நிமல் விஜேசிங்க

கௌரவ எஸ்.சீ. முத்துகுமாரன

கௌரவ நிஷாந்த முதுஹெட்டிகமகே

கௌரவ (வண.) எல்லாவல மேதானந்த தேரர்

கௌரவ பெருமாள் ராஜதுரை

கௌரவ சில்வேஸ்திரி அலன்றின்

கௌரவ (திருமதி) நிருபமா ராஜபகஷ

கௌரவ வை.ஜீ. பத்மசிரி

கௌரவ நவின் திசாநாயக்க

கௌரவ சந்திரசிறி கஜதீர

கௌரவ பசீர் சேகு தாவுத்

கௌரவ எச்.எம்.எம். ஹரீஸ்,— இலங்கை சனநாயக சோசலிசக் குடியரசின் உயர் நீதிமன்ற பிரதம நீதியரசர் பதவியிலிருந்து கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்கமாலா பண்டாரநாயக்கவை அகற்றுவதற்காக அதிமேதகு சனாதிபதி அவர்களுக்கு பாராளுமன்றத்தின் பிரேரணையொன்றைச் சமர்ப்பிக்கும் பொருட்டு அரசியலமைப்பின் 107(2) உறுப்பினரின் பிரகாரம் சமர்ப்பிக்கப்படுகின்ற பிரேரணை:-

1. செலின்கோ கூட்டுத் தொழில்முயற்சிக்குரிய கம்பனிகளான செலின்கோ ஸ்ரீ ராம் கெப்பிற்றல் மனேஜ்மன்ட், கோல்டன் கீ கிறெடிட் கார்ட் கம்பனி மற்றும் பிளேன்ஸ் அன்ட் கரணரி கம்பனி லிமிடெட் ஆகிய கம்பனிகளுக்கு எதிராக உயர் நீதிமன்றத்தில் தாக்கல் செய்யப்பட்டுள்ள முறையே 262/2009, 191/2009 மற்றும் 317/2009 ஆம் இலக்க அடிப்படை உரிமைகள் விண்ணப்பங்கள் தொடர்பிலான வழக்குகள் உயர் நீதிமன்றத்தின் பிறிதொரு நீதிபதிகள் குழுவினால் விசாரணை செய்யப்பட்டு வருகையில், மேற்கூறப்பட்ட வழக்குகளை மேற்படி நீதிபதிகள் குழுவிருந்து அகற்றி, தமது நீதிமன்றத்தில் மேலதிக விசாரணைகளுக்காக எடுத்து, மேற்படி வழக்குகளை விசாரணை செய்கின்ற நீதிபதிகள் குழுவின் தலைமை நீதிபதியாக செயலாற்றி அந்த வழக்குகளின் விடயப்பொருளாகவுள்ள செலின்கோ வீடமைப்பு மற்றும் ஆதனங்கள் கம்பனி என அழைக்கப்பட்ட, சிற்றி ஹவுசின் அன்ட் ரியல் எஸ்டேட் கம்பனி லிமிடெட் மற்றும் செலின்கோ கொண்டொமீனியம் லிமிடெட் என அழைக்கப்பட்ட தற்போது டிரிலியம் ரெசிடென்சீஸ் என அழைக்கப்படும் நிறுவனத்திற்குரிய கொழும்பு 08, எல்விட்டிகல மாவத்தை, 153 ஆம் இலக்கத்தில் அமைந்துள்ள, 262/2009 ஆம் இலக்க உயர் நீதிமன்ற அடிப்படை உரிமைகள் விண்ணப்பம் தொடர்பிலான வழக்கின் ஆதனங்கள் பட்டியலில் குறிப்பிடப்பட்டுள்ள வீடமைப்புக் கருத்திட்டத்திலிருந்து 2சீ/எப்2/பி4 ஆம் இலக்க மற்றும் 153/1-2/4 ஆம் ஆதன வரி இலக்க வீட்டை, அவுஸ்திரேலியாவின் மேற்கு அவுஸ்திரேலியா 6016, மவுண்ட் ஹோதோர்ன், எஜீனா வீதி, 127 ஆம் இலக்க இடத்தில் வசிக்கும் ரேணுகா நிரன்ஜலி பண்டாரநாயக்க மற்றும் கபில ரன்ஜன் கருணாரத்ன ஆகிய இருவராலும் வழங்கப்பட்ட பகிரங்க நொத்தாரிச கே.பீ. அரோஷி பெரேராவின் 823 ஆம் இலக்க விசேட அற்றோனி தத்துவத்தைப் பயன்படுத்தி, ரேணுகா நிரன்ஜலி பண்டாரநாயக்க மற்றும் கபில ரன்ஜன் கருணாரத்ன ஆகிய இருவரினதும் பெயருக்கு கொள்வனவு செய்துள்ளதாலும்;

2. மேலே கூறப்பட்ட ஆதனத்தைக் கொள்வனவு செய்வதற்கான கொடுப்பனவுகளை மேற்கொள்கின்றபோது, ஈட்டப்பட்ட விதத்தினை வெளிப்படுத்த முடியாத ரூபா 19,362,500 பணத் தொகையை மேற்படி ஆதனத்தைக் கொள்வனவு செய்வதற்கு முன்னர், மேற்படி ஆதனத்தை விற்பனை செய்த சிற்றி ஹவுசின் அன்ட் ரியல் எஸ்டேட் கம்பனி லிமிடெட் மற்றும் டிரிலியம் ரெசிடன்சீஸ் கம்பனிக்கு காசாகச் செலுத்தியுள்ளதாதலாலும்;
3. என்டிபி வங்கியின் கொழும்பு 07, தர்மபால மாவத்தையில் அமைந்துள்ள கிளையில் 106450013024, 101000046737, 100002001360 மற்றும் 100001014772 ஆகிய கணக்குகளில் 2011 ஏப்பிரல் 18 முதல் 2012 மார்ச் 27 வரையிலான காலத்தினுள் ஏறத்தாழ ரூபா 34 மில்லியன் வெளிநாட்டு நாணயத்தை வைப்புச் செய்ததன் பின்னர் அத் தகவலை நீதித்துறை அலுவலர் ஒருவரால் வழங்கப்பட வேண்டிய வருடாந்த சொத்துக்கள் மற்றும் பொறுப்புக்கள் கூற்றில் குறிப்பிடாதிருந்ததாதலாலும்;
4. மேலே கூறப்பட்ட என்டிபி வங்கிக் கிளையின் கணக்குகளான 106450013024, 101000046737, 100002001360, 100001014772, 100002001967, 100101001275, 100110000338, 100121001797 மற்றும் 100124000238 இலக்கங்களையுடைய ஒன்பது கணக்குகள் உள்ளிட்ட பல்வேறு வங்கிகளிலும் இருபதுக்கும் அதிகமான வங்கிக் கணக்குகளைப் பேணிவந்து, அத் தகவல்களை நீதித்துறை அலுவலர் ஒருவரால் வழங்கப்பட வேண்டிய வருடாந்த சொத்துக்கள் மற்றும் பொறுப்புக்கள் கூற்றில் குறிப்பிடாதிருந்ததாதலாலும்;
5. தற்போது கொழும்பு நீதவான் நீதிமன்றத்தின் முன்னேயுள்ள 1994 ஆம் ஆண்டின் 19 ஆம் இலக்க இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுச் சட்டத்தின் கீழ் இலஞ்சம் மற்றும் / அல்லது ஊழல் பற்றிய குற்றங்கள் தொடர்பிலான வழக்கில் மேற்கூறிய கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்கவின் சட்ட ரீதியான கணவரான திரு. பிரதீப் காமினீ சுராஜ் காரியவசம் சந்தேக நபராக காணப்படுவதாதலாலும்;

மேலே கூறப்பட்ட இலஞ்சம் அல்லது ஊழல் பற்றிய வழக்கு விசாரணைக்கு எடுத்துக்கொள்ளப்படவுள்ள மேற்கூறிய நீதிமன்றத்தின் நீதவானை இடமாற்றிய, ஒழுக்காற்றுக் கட்டுப்பாடு மற்றும் அகற்றும் அதிகாரத்தைக் கொண்டுள்ள நீதித்துறைச் சேவை ஆணைக்குழுவின் தவிசாளர் பதவியை, அரசியலமைப்பின் 111 ஈ(2) உறுப்புரையின் பிரகாரம் மேற்கூறிய கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்க ஏற்றிருப்பதாதலாலும்,

மேற்கூறிய நீதிமன்றத்தினால் பேணப்பட்டு வருகின்ற நீதிமன்ற அறிக்கைகள், பதிவேடுகள் மற்றும் பிற ஆவணங்களைப் பரிசோதிக்கின்ற அதிகாரம் நீதித்துறைச் சேவை ஆணைக்குழுவின் தவிசாளர் என்ற வகையில் அரசியலமைப்பின் 111 ஏ(3) உறுப்புரையின் கீழ் மேற்கூறிய கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்கவுக்கு ஒப்படைக்கப்பட்டுள்ளதாதலாலும்;

மேலே கூறப்பட்டவாறு கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்கவின் சட்ட ரீதியான கணவரான திரு. பிரதீப் காமினி சுராஜ் காரியவசத்துக்கு எதிராக சமர்ப்பிக்கப்பட்டுள்ள இலஞ்சம் அல்லது ஊழல் குற்றச்சாட்டுகளுக்கு ஏற்புடையதான வழக்கின் காரணமாக பிரதம நீதியரசர் பதவியில் தொடர்ந்தும் செயலாற்றுவதற்கு மேற்கூறிய கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்க தகுதியற்றவராதலாலும், பிரதம நீதியரசர் பதவியில் இவர் தொடர்ந்தும் செயலாற்றுவதன் காரணமாக நீதி நிருவாகச் செயற்பாட்டை நிறைவேற்றுவதற்கு தடையாயிருப்பதாலும் மற்றும் நீதி நிருவாகம் பற்றிய அடிப்படைக் கோட்பாடுகள் அதன் மூலம் மீறப்படுவதாலும் மற்றும் நீதி நிறைவேற்றப்படுதல் மட்டுமன்றி நீதி நிறைவேற்றப்படுவதென்பது புலப்படக்கூடியதாயிருத்தல் வேண்டுமென்பதாதலாலும்;

6. முதனிலை நீதிமன்றங்களின் மூப்புநிலை அலுவலர்களிலிருந்து நீதித்துறைச் சேவை ஆணைக்குழுவின் செயலாளர் நியமிக்கப்படுதல் வேண்டுமென அரசியலமைப்பின் 111 ஏ உறுப்புரையின் மூலம் ஏற்பாடு செய்யப்பட்டிருக்கும்போது, கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்க பிரதம நீதியரசர் என்ற வகையில் நீதித்துறைச் சேவை ஆணைக்குழுவின் தவிசாளராக அவரது பதவிநிலையிலிருந்து செயலாற்றி, முதனிலை நீதிமன்றங்களில் தகுதிவாய்ந்த மூப்புநிலை நீதித்துறை அலுவலர்கள் உள்ளபோது நீதித்துறைச் சேவை ஆணைக்குழுவின் செயலாளராக அவ்வாறல்லாததொரு அலுவலரான திரு. மஞ்ஜூல திலகரத்னவை நியமித்ததன் மூலம் நீதித்துறை அலுவலர்களது மூப்புரிமை கவனத்திற்கொள்ளப்படாததன் ஊடாக நீதித்துறைச் சேவை ஆணைக்குழுவின் தவிசாளர் என்ற வகையில் செயலாற்றி அரசியலமைப்பின் 111ஏ உறுப்புரையை மீறியுள்ளாராதலாலும்;
7. 2/2012 மற்றும் 3/2012 ஆம் இலக்க உயர் நீதிமன்ற விசேட தீர்ப்புகள் தொடர்பில் அரசியலமைப்பின் 121(1) உறுப்புரையின் கீழான அரசியலமைப்பு நியாயாதிக்கத்தின் கீழ் சமர்ப்பிக்கப்பட்ட மனுவொன்றின் பிரதி அதே நேரத்தில் பாராளுமன்றத்தின் சபாநாயகருக்கு ஒப்படைக்கப்படுதல் வேண்டுமெனக் குறிப்பிடப்பட்டுள்ளபோது, நீதிமன்றத்திற்கு சமர்ப்பிக்கப்பட்டுள்ள மனுவொன்றின் பிரதியை பாராளுமன்றச் செயலாளர் நாயகத்திற்கு ஒப்படைத்தலானது அரசியலமைப்பில் உள்ள ஏற்பாடுகளை நிறைவு செய்வதாகும் என்பதாக மேற்கூறிய கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்க நீதிமன்றத்தில் விசேட தீர்ப்பொன்றை வெளியிட்டதன் மூலம் அரசியலமைப்பின் 121(1) உறுப்புரையைக் கவனத்திற்கொள்ளாது மற்றும் / அல்லது முரணாகச் செயலாற்றியுள்ளாராதலாலும்;
8. 5/91, 6/91, 7/91 மற்றும் 13/91 ஆம் இலக்க உயர்நீதிமன்ற விசேட தீர்ப்புகளின்போது உயர்நீதிமன்றத்தால் வரைவிலக்கணமளிக்கப்பட்டுள்ளவாறு அரசியலமைப்பின் 121(1) உறுப்புரையில் குறிப்பிடப்பட்டுள்ள கட்டாய செயல் நடைமுறைக்கு இணங்கச் செயலாற்றுதல் வேண்டுமெனத் தீர்மானிக்கப்பட்டிருந்த போதிலும், மேலே கூறப்பட்ட கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்க மேற்கூறிய உறுப்புரையை மீறியுள்ளாராதலாலும்;

9. கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்க உயர்நீதிமன்ற நீதிபதியாக நியமிக்கப்பட்டபோது அவரது நியமனத்தை ஆட்சேபித்து தாக்கல் செய்யப்பட்ட சனாதிபதிச் சட்டத்தரணி எட்வட் பிரென்சிஸ் விலியம் சில்வா மற்றும் மேலும் மூவர் எதிர் ஷிராணி பண்டாரநாயக்க (1992 இலங்கை புதிய சட்ட அறிக்கை 92) அடிப்படை உரிமை மீறல் வழக்கின்போது உயர்நீதிமன்றத்தால் வெளியிடப்பட்ட பெரும்பான்மைத் தீர்ப்பைக் கவனத்திற்கொள்ளாது உயர்நீதிமன்ற நீதிபதிப் பதவிக்கு நியமிக்கப்பட்டதன் பின் மேற்கூறிய தீர்ப்புக்கு எதிராகச் செயலாற்றியுள்ளாராதலாலும்;
10. உயர்நீதிமன்ற நீதிபதியாக ஆவதற்கு முன்னர் கொழும்பு பல்கலைக் கழகத்தின் சட்ட பீடத்தில் விரிவுரையாளராக இருந்தபோது, கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்கவின் கட்டுரையொன்றை வெளியிட்டிருந்த Groundview எனப்படும் ஊடக வெளியீட்டுப் பிரிவு உரித்தான மாற்றுக் கொள்கைகளுக்கான நிலையம் எனப்படும் நிறுவனத்தினால் உயர்நீதிமன்றத்தில் தாக்கல் செய்யப்பட்டிருந்த 02/2012 ஆம் இலக்க உயர்நீதிமன்ற விசேடத் தீர்ப்பு மனுவை விசாரித்து தீர்ப்பு வழங்கியுள்ளாராதலாலும்;
11. பிரதம நீதியரசர் பதவியை வகிக்கின்றவரும் அதனுடாக அரசியமைப்பின் பிரகாரம் நீதித்துறைச் சேவை ஆணைக்குழுவின் தவிசாளர் பதவியை வகிக்கின்றவருமான கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்க உயர்நீதிமன்ற நீதிபதிப் பதவிக்கு நியமிக்கப்படுவதிலுள்ள தகைமையை ஆட்சேபித்த, சனாதிபதிச் சட்டத்தரணி எட்வட் பிரென்சிஸ் விலியம் சில்வா மற்றும் மேலும் மூவர் எதிர் ஷிராணி பண்டாரநாயக்க (1992 இலங்கை புதிய சட்ட அறிக்கை 92) வழக்கின்போது, மேற்கூறிய கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்கவின் நியமனத்திற்கு எதிராக நீதவான் குருப்புகே பீட்டா ஆன் வர்ணகூரிய சுவர்ணாதிபதியின் சகோதரரான சட்டத்தரணி எல்.சீ.எம். சுவர்ணாதிபதி என்பவர் மனுவொன்றைச் சமர்ப்பித்ததன் காரணமாக, மேற்கூறிய கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்க மேற்கூறிய நீதவான் குருப்புகே பீட்டா ஆன் வர்ணகூரிய சுவர்ணாதிபதிக்கு தொந்தரவு செய்துள்ளாராதலாலும்;
12. பிரதம நீதியரசர் பதவியை வகிக்கின்றவரும் அதனுடாக அரசியமைப்பின் 111ஈ (2) உறுப்புரையின் பிரகாரம் நீதித்துறைச் சேவை ஆணைக்குழுவின் தவிசாளர் பதவியை வகிக்கின்றவருமான கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்குமாலா பண்டாரநாயக்க, அரசியலமைப்பின் 111ஏ உறுப்புரையின் பிரகாரம் ஒப்படைக்கப்பட்டுள்ள அவரது நியாயாதிக்கத்தைத் தாண்டிச் செயலாற்றி, நீதவான் (திருமதி) ரங்கனீ கமகேவுக்கு தனது சட்டரீதியிலான உரிமைகளைச் செயற்படுத்துவதற்கு முன்னர் நீதித்துறைச் சேவை ஆணைக்குழுவின் அனுமதியைப் பெறுமாறு கட்டளையிட்டதன் மூலம், நீதித்துறைச் சேவை ஆணைக்குழுவின் செயலாளர் திரு. மஞ்ஜுல திலகரத்ன இவரைத் துன்புறுத்தியமை தொடர்பில் பொலீஸில் முறைப்பாடு செய்வதற்கான, நீதவான் ரங்கனீ கமகேயின் சட்டத்தின் உதவியை நாடுவதற்குள்ள உரிமைக்கு இடையூறு விளைவிக்கப்பட்டுள்ளதாதலாலும்;

13. மேற்கூறிய கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்கமாலா பண்டாரநாயக்க பிரதம நீதியரசர் என்ற வகையிலும் அதனுடாக அரசியலமைப்பின் 111(2) உறுப்புரையின் பிரகாரம் நீதித்துறைச் சேவை ஆணைக்குழுவின் தவிசாளர் என்ற வகையிலும் செயலாற்றி தனது அதிகாரத்தை முறைகேடாகப் பயன்படுத்தி, நீதவான் (திருமதி) ரங்கனீ கமகேவுக்கு பொலீஸ் பாதுகாப்பைப் பெறுவதற்கு முன்னர் நீதித்துறைச் சேவை ஆணைக்குழுவின் அனுமதியைப் பெறுமாறு கட்டளையிட்டு, அவர் பொலீஸ் பாதுகாப்பைப் பெறுவதற்குள்ள சட்ட ரீதியான உரிமையைத் தடுத்துள்ளாராதலாலும்;
14. தனது சட்ட ரீதியான உரிமையைச் செயற்படுத்தி நீதவான் ரங்கனீ கமகே பொலீஸ் மாஅதிபரிடம் பாதுகாப்புக் கோரியமை தொடர்பில் ஏன் ஒழுக்காற்று விசாரணை நடத்தப்படாதிருத்தல் வேண்டும் என்பது பற்றி மேற்கூறிய நீதவான் (திருமதி) ரங்கனீ கமகேயிடம் விடுவிப்புக்கான காரணங்களை வினவி நீதித்துறைச் சேவை ஆணைக்குழுவின் தவிசாளர் என்ற வகையில் செயலாற்றி கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்கமாலா பண்டாரநாயக்க நீதித்துறைச் சேவை ஆணைக்குழுவின் செயலாளர் ஊடாக கடிதமொன்றை அனுப்பியுள்ளாராதலாலும்;

மேலே கூறப்பட்டுள்ளவாறு செயலாற்றியதன் மூலம்,—

- துர்நடத்தை அல்லது பிரதம நீதியரசர் பதவியை வகிப்பவருக்கு தகாத விதத்திலான நடத்தை உறுதிசெய்யப்படுவதாதலாலும்,
- நீதிமன்றங்களில் வழக்கு நடவடிக்கைகளுக்கு உள்ளாகக் கூடியதான விடயங்கள் தொடர்பிலான வினாவெழுப்புதல்களுக்கு அல்லது கருத்துவேறுபாடுகளுக்கு உள்ளாகக்கூடியதான விடயங்கள் தொடர்பில் ஏற்படையதான மற்றும் / அல்லது ஏற்படையதாகக்கூடிய விடயங்கள் தொடர்பில் செயலாற்றியுள்ளாராதலாலும்;
- நீதி நியாயம் வழங்குதல் தொடர்பில் நிர்ப்பந்தங்களைச் செய்துள்ளாராதலாலும்;
- வழக்குத் தரப்பினர்கள் பக்கச்சார்பு மற்றும் / அல்லது பக்கச்சார்பின்மை தொடர்பிலான குற்றச்சாட்டுகளை முன்வைப்பதற்கு வாய்ப்புள்ளதான ஏதுக்கள் உருவாகலாமென்பதாதலாலும்;

முழுமையாகவே உயர்நீதிமன்றத்தையும் குறிப்பாக பிரதம நீதியரசர் பதவியையும் அவமதிப்புக்கு உள்ளாக்கியுள்ளார்.

ஆதலால், மேலே குறிப்பிடப்பட்டுள்ள துர்நடத்தைக் குற்றச்சாட்டுகளின் காரணமாக, மேற்படி துர்நடத்தைக் குற்றச்சாட்டுகளைப் பற்றி விசாரணை நடத்தி மேற்படி குற்றச்சாட்டுகளில் ஒன்று அல்லது அதற்கு அதிகமானவை எண்பிக்கப்பட்டுள்ளதாக தெரிகுழு பாராளுமன்றத்திற்கு அறிக்கையிடும் பட்சத்தில், இலங்கை சனநாயக சோசலிசக் குடியரசின் பிரதம நீதியரசர் பதவியிலிருந்து, கௌரவ (கலாநிதி) (திருமதி) உபதிஸ்ஸ அத்தபத்து பண்டாரநாயக்க வாசல முதியன்சே ராலஹாமிலாகே ஷிராணி அங்கமாலா பண்டாரநாயக்கவை அகற்றுவதற்கானதொரு பிரேரணையை அதிமேதகு சனாதிபதி அவர்களுக்கு சமர்ப்பிக்கக்கூடியவாறு தெரிகுழுவொன்று நியமிக்கப்படுதல் வேண்டுமென, மேலே பெயர் குறிப்பிடப்பட்டுள்ள பாராளுமன்ற உறுப்பினர்களாகிய நாம், அரசியலமைப்பின் 107(3) உறுப்புரையுடன் சேர்த்து வாசிக்கப்பட வேண்டியதான 107(2) உறுப்புரையின் ஏற்பாடுகளின் பிரகாரமும், 78அ ஆம் இலக்க பாராளுமன்ற நிலையியற் கட்டளைகளின் பிரகாரமும் பிரேரிக்கின்றோம்.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

1631/'11

1.

கௌரவ ராஜீவ் விஜேசிங்க,— சிறுவர் அபிவிருத்தி, மகளிர் அலுவல்கள் அமைச்சரைக் கேட்பதற்கு,— (6)

- (அ) (i) குடும்ப வன்முறை தடுப்புச் சட்டத்தின் கீழ், விண்ணப்பமொன்று விடுக்கப்பட்டதன்பேரில் அவ்விண்ணப்பத்தின் மீது விசாரணை முடிவடையும் வரையில் நீதிமன்றம் இடைக்கால பாதுகாப்பு உத்தரவு ஒன்றை பிறப்பிக்கவேண்டும் என்பதையும்;
- (ii) அத்தகைய விண்ணப்பம் சமர்ப்பிக்கப்பட்டு 14 நாட்களுக்குள் அவ் விண்ணப்பம் மீது விசாரணை மேற்கொள்வதற்கான ஓர் உத்தரவை நீதிமன்றம் வழங்க வேண்டும் என்பதையும்;
- (iii) ஓர் இடைக்கால பாதுகாப்பு உத்தரவு 12 மாதங்களுக்கு மேற்படாத காலத்திற்கு அமுலில் இருக்க வேண்டுமென்பதையும்

அவர் அறிவாரா?

- (ஆ) (i) விசாரணை மேற்கொள்ளப்படாத மற்றும் குறித்துரைக்கப்பட்ட காலத்திற்குப் பின்னர் விசாரணை மேற்கொள்ளப்பட்ட வழக்குகளையும்;
- (ii) சட்டத்தைப் பிரயோகிக்கத் தவறிய நீதிவான்களை வழிநடத்துவதற்கு மேற்கொள்ளப்படும் பரிகார நடவடிக்கையையும், தாமத்தால் பாதிக்கப் பட்டோருக்கான நட்டஈட்டையும்;
- (iii) இடைக்கால உத்தரவொன்றிக்கான இறுதிக் திகதியொன்று காணப்படாத பட்சத்தில் இடைக்கால உத்தரவு சாரா கட்டளையொன்றிக்கு இறுதித் திகதி யொன்று பெற்றுக்கொள்வதன் காரணங்களையும்;
- (iv) மேற்படி முரண்பாட்டை சீர்செய்வதற்கான நடவடிக்கைகள் மேற்கொள்ளப்படுமா என்பதையும்

அவர் குறிப்பிடுவாரா?

(இ) இன்றேல், ஏன்?

2461/'12

2.

கௌரவ மொஹமட் அஸ்லம்,— கல்வி அமைச்சரைக் கேட்பதற்கு,— (2)

- (அ) (i) அட்டாளைச்சேனை 14, கொமன் வீதி, 4/5 ஆம் இலக்க இடத்தில் வசிக்கின்ற திரு எம்.ஏ. அபாஜுல்பான், இலங்கை ஆசிரியர் கல்விச் சேவையின் III ஆம் வகுப்புக்கு ஆட்சேர்ப்பதற்கான நேர்முகப் பரீட்சைக்கு 2006.06.01 ஆம் திகதி தோற்றியுள்ளார் என்பதையும்;
- (ii) சகல தகைமைகளையும் பூர்த்தி செய்துள்ள போதிலும் மேற்படி பதவிக்கு நியமிப்பதற்கு பகிரங்க சேவைகள் ஆணைக்குழு இதுவரை அவரின் பெயரை சிபார்சு செய்யவில்லை என்பதையும்

அவர் அறிவாரா?

- (ஆ) மேற்படி விடயம் தொடர்பாக இலங்கை மனித உரிமைகள் ஆணைக்குழுவினால் வெளியிடப்பட்டுள்ள (HRC/2775/09) ஆம் சிபார்சை அமுல்படுத்தி (17/2005 ஆம் இலக்க பொது நிர்வாக சுற்றறிக்கைக்கு அமைய) இவருக்கு உரித்தாக வேண்டிய பதவி உயர்வுகளைப் பெற்றுக் கொடுப்பதற்கான கல்வி அமைச்சின் சிபார்சை, பகிரங்க சேவைகள் ஆணைக்குழுவுக்கு ஆற்றுப்படுத்துவதற்கு நடவடிக்கை எடுப்பாரா என்பதை அவர் குறிப்பிடுவாரா?

(இ) இன்றேல், ஏன்?

2864/ '12

3.

கௌரவ எம். ஈ. ஹசன் அலி,— உள்நாட்சி, மாகாண சபைகள் அமைச்சரைக் கேட்பதற்கு,— (1)

- (அ) (i) கொழும்பு மாநகர சபையின் ஓய்வுபெற்ற உதவி காய்ச்சியொட்டுநர் திரு. ஏ.எச்.எம். மஹ்ரூப்பின் முறைப்பாட்டுக்கு ஏற்புடையதாக இலங்கை மனித உரிமைகள் ஆணைக்குழு கொழும்பு மாநகர சபைக்கு செய்துள்ள விதப்புரை நடைமுறைப்படுத்தப்படுவதன் முன்னேற்றம் தொடர்பாக, உள்நாட்சி ஆணையாளர் (மே.மா) LGD/09/01/10ஆம் இலக்க, 2012.02.29ஆம் திகதிய கடிதத்தின் மூலம் நகர ஆணையாளரிடம் வினவியுள்ளார் என்பதையும்;
- (ii) 2012.05.14 மற்றும் 2012.05.31ஆம் திகதிய கடிதங்களின் மூலம் தொடர்ந்தும் அது தொடர்பில் நினைவூட்டப்பட்டுள்ளதென்பதையும்;
- (iii) 17/2005ஆம் இலக்க பொது நிர்வாக சுற்றறிக்கைக்கு முரணாகச் செயலாற்றுகின்ற கொழும்பு மாநகர சபையின் உத்தியோகத்தார்கள் மேற்படி அ(i) இல் குறித்துரைக்கப்பட்டுள்ள விதப்புரையை நடைமுறைப்படுத்த இதுவரை நடவடிக்கை எடுக்கவில்லை என்பதையும்

அவர் அறிவாரா?

- (ஆ) திரு. மஹ்ரூப்பிற்கு விதந்துரைக்கப்பட்ட நிவாரணங்கள் வழங்கப்படுவதை தாமதப்படுத்திய உத்தியோகத்தர்களுக்கு எதிராக ஒழுக்காற்று நடடிக்கைகளை மேற்கொள்வாரா என்பதை அவர் குறிப்பிடுவாரா?

- (இ) இன்றேல், ஏன்?

1632/ '11

4.

கௌரவ ராஜீவ் விஜேசிங்க,— நீதி அமைச்சரைக் கேட்பதற்கு,— (6)

- (அ) (i) 1841 ஆம் ஆண்டின் அலைந்து திரிவோர் கட்டளைச்சட்டத்தின் கீழ் 2001 ஆம் வருடம் முதல் இற்றை வரை கைது செய்யப்பட்டு, விளக்கமறியலில் வைக்கப்பட்டுள்ளவர்களது எண்ணிக்கையை வருடாந்த அடிப்படையில் தனித்தனியாக எவ்வளவு என்பதையும்;
- (ii) அவ்வாறு விளக்கமறியலில் வைக்கப்பட்டவர்களுள் இன்றும் சிறையில் அல்லது வேறு இடங்களில் தடுத்து வைக்கப்பட்டவர்களது எண்ணிக்கை என்னவென்பதையும்

அவர் கூறுவாரா?

- (ஆ) (i) அலைந்து திரிவோர் கட்டளைச்சட்டத்தில் குறிப்பிடப்பட்டுள்ள 'திருத்த முடியாத போக்கிரி' (Incorrigible rogues) என்பதன் அர்த்தம் என்னவென்பதையும்;
- (ii) அச்சொல் எந்நோக்கத்தின் அடிப்படையில் பிரயோகிக்கப்பட்டது என்பதையும் அவர் இச்சபையில் தெரிவிப்பாரா?

- (இ) அலைந்து திரிவோர் கட்டளைச் சட்டத்தில் மேற்கொள்ளப்பட வேண்டிய மாற்றங்கள், அது அவ்வாறு பிரயோகிக்கப்பட வேண்டும் போன்றன தொடர்பாக 2004 ஆம் ஆண்டு மனித உரிமைகள் ஆணைக்குழுவிடம் விதப்புரைகள் மேற்கொள்ளப்பட்டன என்பதை அவர் அறிவாரா?

- (ஈ) (i) மேற்குறிப்பிடப்பட்ட விதப்புரைகளை துரிதமாக நடைமுறைப்படுத்துவதற்கு நடவடிக்கை மேற்கொள்ளப்படுமா என்பதையும்,
- (ii) அவ்வாறு இல்லையெனில், அக்கட்டளைச்சட்டத்தின் கீழான நடைமுறைகள் சீர்செய்யப்பட்டுள்ளதை உறுதி செய்துகொள்வதற்கு மேற்கொள்ளப்படவுள்ள ஏனைய நடைமுறைகள் என்னவென்பதையும்

அவர் தெரிவிப்பாரா?

- (உ) இன்றேல், ஏன்?

2462/ '12

5.

கௌரவ மொஹமட் அஸ்லம்,— உள்ளூராட்சி, மாகாண சபைகள் அமைச்சரைக் கேட்பதற்கு,— (2)

- (அ) (i) அக்குரணை, தொடங்கொல்லை, 233/1 ஆம் இலக்க முகவரியில் வசிக்கின்ற, திரு. குருகொட முஹந்திரம்லாகெதர நூர் முஹம்மத் செய்யத் முஹம்மத், நுவரெலியா மாநகர சபைக்கு உரித்தான “கார்கில்ஸ் திடல்” வர்த்தக கட்டடத் தொகுதியில் அமைந்துள்ள ஒரு கடை அறையை குத்தகைக்கு பெற்றுக் கொள்வதற்காக 1993.01.04 ஆம் திகதி ரூபா ஒரு இலட்சம் பணத் தொகையையும், 2002.09.25 ஆம் திகதி ரூபா தொண்ணூராயிரம் பணத் தொகையையும் வைப்புச் செய்துள்ள போதிலும் இதுவரை அவருக்கு கடை அறை வழங்கப்படவில்லை என்பதையும்;
- (ii) இலங்கை மனித உரிமைகள் ஆணைக்குழுவின் விசாரணைகளுக்கு அமைய திரு. செய்யத் முஹம்மதுக்கு, மேற்படி கடை அறை உரித்தாக வேண்டுமென வழங்கப்பட்டுள்ள சிபார்சை (HRC/K/429/06/11) குறித்த உள்ளூராட்சி மன்றம் அமுல்படுத்தத் தவறியுள்ளது என்பதையும்

அவர் அறிவாரா?

- (ஆ) மேற்படி சிபார்சை அமுல்படுத்தத் தவறியுள்ளதுடன், 17/2005 ஆம் இலக்க பொது நிர்வாக சுற்றறிக்கையை மீறிவருகின்ற நுவரெலியா மாநகர சபையின் பொறுப்புக்கூற வேண்டியர்களுக்கு எதிராக பக்கச்சார்பற்றதொரு விசாரணையை நடாத்துவதற்கும், திரு. செய்யத் முஹம்மதுக்கு நியாயத்தை நிறைவேற்றுவதற்கும் நடவடிக்கை மேற்கொள்வாரா என்பதை அவர் குறிப்பிடுவாரா?

- (இ) இன்றேல், ஏன்?

2865/ '12

6.

கௌரவ எம். டீ. ஹசன் அலி,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) ஹொரொவ்பத்தனை பொலிஸ் நிலையத்தில் சேவையாற்றிக்கொண்டிருந்த திரு ஏ.என்.எம் தாஹிர் (25878) சுகமீனம் காரணமாக, பொலிஸ்மா அதிபரின் 190 /2009 ஆம் இலக்க, 2009/12/30 ஆம் திகதிய சுற்றறிக்கைக்கமைய 2009.06.06 ஆம் திகதியிலிருந்து ஓய்வு பெற்றுள்ளாரென்பதையும்;
- (ii) 2006.02.24 ஆம் திகதியிலிருந்து பொலிஸ் நிரந்தர சேவைக்கு நியமிக்கப்பட்ட இவருடைய சேவையை உள்ளீர்ப்பதற்கான விதப்புரை Staff/DIG/IG/ Out/259/11 மற்றும் 2011.10.04 ஆம் திகதிய கடிதம் மூலம் பாதுகாப்பு அமைச்சுக்கு ஆற்றுப்படுத்தப்பட்டுள்ளதென்பதையும்

அவர் அறிவாரா?

- (ஆ) திரு. தாஹிரை பொலிஸ் நிரந்தர சேவைக்கு உள்ளீர்த்து ஓய்வூதிய கொடுப்பனவையும் ஏற்புடைய சம்பளத்தையும் துரிதமாக வழங்குவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

2866/ '12

7.

கௌரவ எம். ஈ. ஹசன் அலி,— கல்வி அமைச்சரைக் கேட்பதற்கு,— (1)

- (அ) (i) குருணாகல் மாவட்டத்தின் கஹட்டகஹமட, சியம்பலாகஸ்கொட்டுவவில் வசிக்கும் திருமதி எஸ்.எச்.எம். பாத்திமா கிரி/தலுபொத்தகம கனிஷ்ட வித்தியாலயத்தில் 2002.02.01ஆம் திகதியிலிருந்து தொண்டர் ஆசிரியையாக சேவையாற்றுகின்றார் என்பதையும்;
- (ii) அதன் பிரகாரம் ஆசிரிய உதவியாளர் நியமனத்தைப் பெறுவதற்கு உரித்துடைய திருமதி பாத்திமா வடமேல் மாகாண முதலமைச்சரும் கல்வியமைச்சருமானவரின் செயலாளரினால் வ/முஅசெ/ஆ13/3/4 ஆம் இலக்க, 2009.8.17 ஆம் திகதிய கடிதம் மூலம் மேற்படி நியமனக் கடிதங்களை வழங்குவதற்கு தொடர்பு இலக்கம் 11 இன் கீழ் அழைக்கப்பட்ட போதிலும் இதுவரை மேற்படி ஆசிரிய உதவியாளர் நியமனம் வழங்கப்படவில்லை என்பதையும்

அவர் அறிவாரா?

- (ஆ) 2009 ஆகஸ்ட் மாதத்திலிருந்து அமுலுக்கு வரும் வகையில் திருமதி பாத்திமாவுக்கு உரித்துடைய ஆசிரிய உதவியாளர் நியமனத்தைப் பெற்றுக்கொடுப்பதற்கு நடவடிக்கை எடுப்பாரா என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2867/ '12

8.

கௌரவ எம். ஈ. ஹசன் அலி,— பிரதம அமைச்சரும், பௌத்த சாசன மதஅலுவல்கள் அமைச்சருமானவரைக் கேட்பதற்கு,— (1)

- (அ) (i) 1996.09.27 ஆம் திகதி அல்லது அண்மித்த ஒரு திகதியில் அம்பாறை மாவட்டத்தின் பாண்டிருப்பு பொலிஸ் பாதுகாப்புச் சாவடியில் கடமையில் ஈடுபட்டிருக்கையில், பயங்கரவாதிகளால் கடத்திச் செல்லப்பட்டு சுட்டுக் கொலை செய்யப்பட்ட, கல்முனை பொலிசுக்கு இணைக்கப்பட்டிருந்த ஊர்காவற் படை வீரரான, திரு. அப்துல் ரமீசு (9913) சார்பில் நட்புடன் தொகை மற்றும் ஓய்வூதியம் இதுவரை வழங்கப்படவில்லையென்பதையும்;
- (ii) இது தொடர்பில் கல்முனை பொலிஸாரின் ஓ.டபிள்யு/3037/11 ஆம் இலக்க 2011.04.22 ஆம் திகதிய கடிதம் மற்றும், அம்பாறை பொலிஸ் அத்தியட்சகரின் எஸ்.ஏ.2/எச்.ஜி/10/2011ஆம் இலக்க 2011.04.20 ஆம் திகதிய கடிதத்தின் மூலம், இங்கினியாகலை சிவில் பாதுகாப்பு அலுவலகத்துக்கு அறிவித்துள்ளபோதிலும், இது வரை எந்தவிதமான நடவடிக்கையும் மேற்கொள்ளப்படவில்லை என்பதையும்

அவர் அறிவாரா?

- (ஆ) கொலை செய்யப்பட்ட திருமணமாகாதவரான திரு. அப்துல் ரமீஸின் வயோதிப பெற்றோரான எம்.ஏ. அப்துல் அனீஸ் மற்றும் யூ.எல். ஆசியா உம்மா ஆகியோருக்கு, குறித்த நட்புடன் தொகையினையும், ஓய்வூதியத்தையும் தாமதமின்றி வழங்குவதற்கு நடவடிக்கை எடுப்பாரா என்பதை அவர் குறிப்பிடுவாரா?
- (இ) இன்றேல், ஏன்?